

حضرت مولانا سید محمد یوسف بنوریؒ

حضرت مولانا تاج محمودؒ

رہنمای مجلس تحفظ ختم نبوت و سابق مدیر ہفت روزہ لاواک، فیصل آباد

حضرت مولانا سید محمد یوسف بنوریؒ امیر مرکز یہ مجلس تحفظ ختم نبوت پاکستان رحمۃ اللہ علیہ جامع صفات شخصیت کے مالک تھے۔ خیر القرون کو چھوڑ کر سرورِ کائناتؒ فداہ ابی و امی کی امت کے منتخب اور نابغہ روزگار لوگوں کی جو فہرست بن سکتی ہے، وہ اس میں شامل تھے۔ وہ علم کا خزانہ، عرفان کا دریا اور استقامت کا پہاڑ تھے۔ انہوں نے پوری زندگی علوم دینیہ کی تعلیم و تدریس اور تبلیغ میں گزار دی۔ حق تعالیٰ نے ان سے حفاظت اور اشاعت اسلام کا عظیم کام لیا۔ ان کی دینی اور علمی خدمات کو ضبط تحریر میں لانے کے لئے مستقل تصنیف کی ضرورت ہے۔ یہ مختصر فرست اُن کا مقام و مرتبہ اور ان کی علمی اور عملی خدمات کی تفصیلات کے تذکرے کی متحمل نہیں ہے۔

حضرت مولانا بنوریؒ کے علمی مقام و منزلت کے سلسلہ میں اتنا کہہ دینا ہی کافی ہے کہ محدث جلیل علامہ دوراں سید انور شاہ کشمیریؒ کے ارشد تلامذہ میں سے تھے۔ علامہ کشمیریؒ کے جتنے شاگرد آج دنیا میں موجود ہیں ان سب کو اس بات سے اتفاق ہے کہ مولانا بنوریؒ، سید انور شاہ کشمیریؒ کا صحیح عکس اور ان کی پوری تصویر تھے۔

حضرت مولانا بنوریؒ کی متعدد علمی تصانیف ہیں، لیکن ان میں سرفہرست جس تصنیف کا عرب اور عجم ہر جگہ غلغله بلند ہو رہا ہے، وہ حدیث کی کتاب ترمذی شریف کی شرح ”معارف السنن“ ہے، جسے مولانا بنوریؒ نے اپنے استاذ حضرت مولانا انور شاہ کشمیریؒ کے مقدس اور معطر انفاس قرار دیا ہے۔ ان چھ جلدوں میں لکھے ہوئے نادرۃ روزگار بلند پائیے علمی اور دینی سرمایہ سے آج جامعہ ازہر اور دنیا کی دوسری بڑی بڑی علمی درسگاہوں میں پڑھنے والے فیض یا ب ہو رہے ہیں۔ ان کا قائم کردہ مدرسہ عربیہ اسلامیہ نیوٹاؤن (حالیہ جامعۃ العلوم الاسلامیہ علامہ محمد یوسف بنوری ٹاؤن) جسے دیکھ کر لندن، واشنگٹن یا ماسکو کی کسی یونیورسٹی کا گمان ہوتا ہے، ہمارے تمام دینی مدارس میں قابل فخر طور پر خدمات سراجِ جام

دے رہا ہے۔ یہ ادارہ مولانا بوریؒ نے صدقہ جاریہ چھوڑا ہے، جو ان شاء اللہ! رہتی دنیا تک ان کے لئے بلند درجات کا ذریعہ بنارہے گا۔ ملک کے بے شمار دینی ادارے جو حضرت بوریؒ کے تعاون اور ان کی سرپرستی میں قال اللہ اور قال الرسول کے امین تھے، وہ سب حضرت مولانا بوریؒ کی یاد کے انہٹ نقوش ہیں۔ حضرت مولانا بوریؒ کے ہزاروں نہیں، لاکھوں شاگرد جو نہ صرف بر صغیر میں، بلکہ پوری دنیا کے اسلام میں پھیلے ہوئے ہیں اور دینِ مصطفیٰ کی حفاظت اور اس کی اشاعت میں مصروف ہیں، سب تو شہزادہ خرث ہیں۔ حضرت مولانا بوریؒ نے اپنی زندگی کا اکثر و پیشتر حصہ تعلیمی، تدریسی اور تصنیفی مصروفیات میں گزارا۔ ہم لوگ جو خارز ایسیاست کے مسافر تھے، ہمارا ان سے کوئی زیادہ واسطہ نہیں رہا تھا، لیکن حضرت مولانا مرحوم کے ساتھ دو وجہ سے ایک غائبانہ تعلق موجود تھا۔

..... ہم لوگ بلبیل ریاض امیر شریعت حضرت سید عطاء اللہ شاہ بخاریؒ کے دیوانوں اور پروانوں کی جماعت تھے۔ حضرت شاہ صاحبؒ کو حق تعالیٰ نے بے شمار خوبیوں سے نوازا تھا۔ ان کا مضبوط جسم، قابل روشنیک صحبت، پیغمبرانہ وجہت، سماحرانہ آواز، مجاهدانہ عادات اور بے مثال حافظہ اور غالباً یہ تمام اوصاف انہیں خطابت کے لئے ودیعت کئے گئے تھے۔ گزشتہ پورے دوسو سال میں ان جیسا خطیب پورے ایشیاء میں پیدا نہیں ہوا۔ اور ان کی یہ مایہ ناز خوبی یعنی خطابت درحقیقت انہیں عشق رسولؐ کے لئے عطا ہوئی تھی۔ وہ علامہ اقبالؒ کے بقول ”در دل مسلم مقامِ مصطفیٰ“ کی سچی تصویر ہے۔

لاہور کے ایک بہت بڑے جلسے جس میں بر صغیر کے تنام بڑے بڑے علمائے کرام شریک تھے، یہ مداح رسولؐ اور بلبیل بستان رسولؐ تقریر کر رہے تھے، صدارت کی کرسی پر علامہ عصر محمد شیخ جلیل حضرت استاذ العلماء حضرت مولانا سید انور شاہ کشمیریؒ تشریف فرماتھے، حضرت شاہ جیؒ نے تقریر کرتے ہوئے فرنگی کی اسلام دشمنی بیان کی، اسلام کے خلاف اس کی سازشوں کو بے نقاب کیا، مرزا سیت کے فتنہ عمیاء کا پردہ چاک کیا، اپنے آقا مولا شہنشاہ لوالہ کی شان رسالت بیان کی۔ رات کا وقت، مدح رسول کا تذکرہ اور بلبیل ریاض رسول کی سوز و ترنم سے منور آواز، علامہ انور شاہؒ اُٹھے اور شاہ جیؒ کو امیر شریعت کا خطاب دیا اور ان کا ہاتھ پکڑ کر اس پر بیعت کر لی اور اپنے آپ کو حفاظت و اشاعت اسلام، رہ مرزا سیت اور تحفظ ختم نبوت کے مسلسلہ میں شاہ جیؒ کا سپاہی قرار دیا۔

شاہ جیؒ حضرت علامہؒ کے مقام و مرتبت سے آ گاہ تھے، فو فأفرمایا: حضرت! میں تو یہ سمجھتا ہوں کہ میں نے آپ کے ہاتھ پر یہ عہد کیا ہے کہ پوری زندگی رسول اللہؐ کے مصبِ ختم نبوت کی حفاظت کرتا رہوں گا اور نبی کریمؐ کے دشمنوں کے خلاف سپر ہو کر لڑتا رہوں گا۔ یہی وجہ ہے کہ ہم لوگ بھی شاہ

جو انسان عقل سے محروم ہے، وہ دین سے بھی محروم ہے۔ (حدیث نبوی ﷺ)

بھی کے تو سطح سے علامہ سید انور شاہ کشمیریؒ کو اپنا استاذ، مرشد، رہنماء اور سر پرست صحبت آئے ہیں۔ پھر علامہ سید انور شاہ کشمیریؒ نے ختم نبوت پر مدلل ترین کتاب میں لکھیں اور رسول اللہ ﷺ کے عقیدہ ختم نبوت کی اہمیت امت کو بتائی اور آج ہر عالمِ دین کے لئے ختم نبوت کے سلسلہ میں علمی اور تبلیغی کام کرنے کے لئے حضرت شاہ صاحبؒ کا وہ علمی خزانہ مشعل راہ کا کام دے رہا ہے۔

۲..... علامہ اقبالؒ کی اسلام اور عشق رسول ﷺ سے منور شاعری کی وجہ سے جو قبولیت نصیب ہوئی وہ آج دنیا کے سامنے ہے۔ علامہ اقبالؒ کے خاندان کے کچھ لوگ قادریانی ہو گئے تھے۔ خود علامہ اقبالؒ نے بھی مرزا غلام احمد قادریانی کے اس ہنگامے کی تحقیق کی تھی، جو انہوں نے عیسائیوں کے خلاف مناظروں وغیرہ کا ڈھونگ رچا کر پا کیا ہوا تھا، لیکن وہ تو مرزا صاحب کا دام ہرگز زمین تھا جسے علامہ اقبالؒ بہت جلد صحیح کئے، تاہم وہ علامہ سید انور شاہ کشمیریؒ سے ملے اور ان سے ختم نبوت کے عقیدے کے متعلق سوالات دریافت کئے، یہ پہلی مجلس لاہور میں ہوئی تھی، اس میں شریک ایک چشم دیدگوارہ لاہور کے مشہور بزرگ رہنمایاں امیر الدین اب بھی بقید حیات موجود ہیں۔ حضرت شاہ صاحبؒ نے علامہ اقبالؒ کے سوالات کے جواب میں ایک مفصل تقریر کی تھی۔ علامہ اقبالؒ تقریر کے دوران شاہ صاحبؒ کے سامنے دوزاؤ ہو گئے اور ادب سے ہاتھ باندھ کر بیٹھ گئے اور ان کی آنکھوں سے آنسو جاری ہو گئے تھے۔ جس طرح مولوی رومیؒ کے متعلق کہا جاتا ہے کہ:

مولوی ہرگز نہ شدہ مولاۓ روم
تا غلامِ نیشن تبریزے نہ شد

اسی طرح علامہ اقبالؒ میں عشق رسول ﷺ کی چیگاری اور اسلام کی وہ لگن جس نے علامہ مرحوم کو مفکر اسلام اور حکیم الامت کا منصب عطا فرمایا، علامہ سید انور شاہ کشمیریؒ کی صحبت سے پیدا ہوئی تھی۔ پھر علامہ مرحوم شاہ صاحبؒ کی خدمت میں جایا کرتے تھے۔ بات طویل ہو جائے گی۔ علامہ اقبالؒ مرحوم کی کوششوں سے آخر یہ فیصلہ بھی ہو گیا تھا کہ شاہ صاحبؒ کو بادشاہی مسجد کے خطیب کے طور پر لاہور لا جائے۔ پہلے شاہ صاحبؒ نہیں مانتے تھے اور بر صغیر کی ان عظیم درس گاہوں کا تعلق چھوڑنا نہیں مان رہے تھے، بعد میں علامہ اقبالؒ کے اصرار پر لاہور آنے کا فیصلہ فرمایا تھا، لیکن عمر نے وفات کی اور ان کا وصال ہو گیا اور اس طرح علامہ اقبالؒ کی شاہ صاحبؒ کے متعلق یہ آرزو پوری نہ ہو سکی۔ حضرت امیر شریعتؒ اور علامہ اقبالؒ کے تعلق، محبت اور نسبت سے ہمیں حضرت علامہ انور شاہ کشمیریؒ سے اُس ہی نہیں عشق ہے اور حضرت بنوریؒ حضرت سید انور شاہ کشمیریؒ کے محبوب شاگرد تھے۔ جن دنوں ملتان میں وفاق

المدارس کی میٹنگ تھی، تمام علمائے کرام کا اجتماع تھا، اس اجتماع میں حضرت بنوریؒ بھی شریک تھے، جسے سے فارغ ہو کر حضرت بنوریؒ، امیر شریعت حضرت سید عطاء اللہ شاہ بخاریؒ سے ملاقات کے لئے ان کے گھر پر آئے، جوان دنوں بیمار اور صاحب فراش تھے۔ حضرت شاہ جیؒ کو حضرت بنوریؒ کی آمد کا علم ہوا تو چارپائی سے اٹھ کھڑے ہوئے، ملاقات ہوئی اور اس کے بعد حضرت شاہ جیؒ نے حضرت بنوریؒ کے چہرے کو دونوں ہاتھوں کے درمیان لے کر آپ کے چہرے کو غور سے دیکھنا شروع کیا۔ حضرت مولانا بنوریؒ سمجھے کہ حضرت شاہ جیؒ بیمار ہیں، بصارت کمزور ہو گئی، مجھے پہچان نہیں سکے، اس لئے اس طرح مجھے پہچانے کی کوشش کر رہے ہیں، فرمایا: بنوری ہوں۔ حضرت شاہ جیؒ نے زور سے کہا: نہیں، حضرت بنوریؒ نے سمجھا شاہ جیؒ کی ساعت بھی کمزور ہے، شاید میر امام نہیں سکے تو زور سے فرمایا: یوسف بنوری ہوں۔ حضرت شاہ جیؒ نے اس سے بھی بلند آواز سے فرمایا: نہیں، نہیں، سید انور شاہ کشمیری ہو اور یہ فرماد کہ پھر آپ کو گلے لگالیا، آپ سے بے پناہ محبت اور عقیدت کا انہصار فرمایا۔

یہی وجہ تھی کہ جب مجلس تحفظِ ختم نبوت کے صاف اول کے رہنمای حضرت شاہ جیؒ، قاضی احسان صاحبؒ، مولانا محمد علیؒ، مولانا لال حسین اختر دنیا سے رخصت ہو گئے تو حضرت علامہ سید انور شاہ کشمیریؒ کی جماعت ان کے جانشین حضرت بنوریؒ کے سپرد کردی گئی اور حضرت بنوریؒ نے اپنے استاذ کے درشد کو سنبھال لیا اور اس امانت کے امین رہے اور جو تحریک حضرت علامہ انور شاہ کشمیریؒ نے شروع کی تھی اسے اپنی قیادت میں پایہ تکمیل تک پہنچایا۔ حضرت مولانا بنوریؒ تحریک ختم نبوت ۱۹۷۳ء سے کچھ عرصہ پہلے ہی ہماری جماعت کے امیر منتخب کرنے لگے تھے۔ اس وقت ہمیں ہرگز معلوم نہ تھا کہ چند دنوں کے بعد مرزا امینت کے خلاف تحریک اٹھ کھڑی ہو گئی اور حضرت مولانا بنوریؒ کو اس کی قیادت کے لئے تکونی طور پر کوئی ڈیوٹی سپرد کی گئی ہے۔ بعد کے حالات نے ثابت کر دیا کہ خدائی نظام کے تحت ”مدے از غیب آید کارے کند“ مولانا بنوریؒ آئے نہیں بھیج گئے تھے اور انہوں نے تحریک کے آغاز ہی میں ہمیں یہ فرمادیا تھا کہ اخلاص سے کام کرتے جاؤ، ان شاء اللہ! مرزا امینت اپنے انجام کو پہنچنے والی ہے۔ جس طرح حضرت امیر شریعت سید عطاء اللہ شاہ بخاریؒ، حضرت علامہ سید انور شاہ کشمیریؒ کے متعلق فرمایا کرتے تھے کہ: ایسا معلوم ہوتا ہے کہ وہ صحابہؓ کے قافلے کا پچھڑا ہوا ایک انسان ہے، مولانا بنوریؒ کے علم و فضل کے متعلق صاحب علم لوگوں کا خیال ہے کہ وہ رازیؒ اور غزالیؒ کے قافلے کا پچھڑا ہوا مسافر تھا۔

دیانت، اخلاص، روحانیت، عشق الہی اور عشق رسول ﷺ کے اعتبار سے وہ بہت بلند پایہ عارف باللہ تھے، اتباع رسول کا حدد رجہ خیال رکھتے۔ جماعت کا امیر منتخب ہونے کے بعد وہ پہلی دفعہ جب ہمارے مرکزی دفتر ملتان میں تشریف لائے تو آتے ہی ہمارے مرکزی رہنمای مولانا محمد شریف جالندھریؒ

سے فرمایا کہ آپ نے کام سنت نبوی ﷺ سے ہٹ کر کیا ہوا ہے۔ سردار امیر عالم خان لغاری، مولانا عبد الرحمن اشعر، مولانا غلام محمد بہاولپوری، مولانا محمد حیات قادریان، مولانا منظور احمد شاہ صاحب اور دفتر کے تمام خدام نے حیرت سے دریافت کیا: حضرت کیسے؟ فرمایا جناب رسول اللہ ﷺ نے جب اسلام کے لئے کام کرنا شروع کیا تھا تو سب سے پہلے مسجد بنائی تھی اور اسی مسجد کو بنیاد بنا کر کام شروع فرمایا تھا، آپ لوگوں نے لاکھوں روپیہ خرچ کر کے دفتر تو بنا لیا اس میں اتنا بڑا کتاب خانہ بھی جمع کر لیا، مبلغین کے آرام کرنے، مطالعہ کرنے کے کمرے بھی بنائے اور دوسری منزل میں مطبخ بھی بنایا، لیکن آپ کے ہاں مسجد نہیں ہے، ایک ایسا دفتر بنائیں جس کے ساتھ ایک عظیم الشان مسجد بھی ہو۔

کچھ دنوں بعد جب تحریک ختم نبوت شروع ہو گئی تو اسلام آباد کی ایک میٹنگ میں سوال پیدا ہوا کہ مجلس عمل کے لئے فنڈ ز کا انتظام کس طرح کیا جائے؟ کسی نے کہا کہ رسید بکس چھاپی جائیں اور ملک سے مرکزی مجلس عمل کے لئے الگ چندہ جمع کیا جائے۔ ایک تجویز یہ آئی کہ پانچ پانچ ہزار روپیہ ہر شریک جماعت ابتدائی طور پر دے، پھر اگر مزید ضرورت ہوئی تو جماعتوں سے درخواست کی جائے گی۔ حضرت مولانا بنوریؒ نے ہم سے مشورہ کیا۔ سردار امیر عالم خان لغاری، مولانا محمد شریف جالندھری اور راقم الحروف تاج محمود اس اجلاس میں حضرت کے ساتھ تھے۔ آپؐ نے فرمایا کہ میری رائے ہے کہ تحریک کے لئے کوئی چندہ نہ کیا جائے، مقامی مجالس اپنے مقامی اخراجات کے لئے ذمہ دار قرار دے دی جائیں اور مرکزی مجلس عمل اور مرکزی تحریک کے تمام اخراجات ہم اپنے ذمہ لے لیں، میں نے اس کی مخالفت کی، اور تحریک کے دوران تحریک کے چندہ کے سلسلہ میں لا ہور میں جو کچھ ہوا اور دوسرے شہروں میں جو بھی گل کھلانے گئے تھے وہ ہمارے سامنے ہیں۔ تحریکوں میں ایسے لوگ بھی آ جاتے ہیں جو آپ کو کپڑوں سمیت نگل جائیں گے۔ پھر مجلس عمل میں شریک جماعتوں، جماعت اسلامی، جمیعت اہل حدیث، مسلم لیگ تینوں پیسوں والی جماعتوں ہیں۔ مجلس تحفظ ختم نبوت بھی حصہ ڈال دیتی ہے، گزارہ ہو جائے گا۔ خدا کے لئے سارے اخراجات کی ذمہ داری اپنے سرنہ لیں۔ پھر میں نے یہ عرض کیا کہ اس وقت اگر مجلس کے پاس کچھ پیسے جمع ہیں تو یہ وہ پیسے ہیں جو حضرت مولانا محمد علیؒ نے در بدر پھر کر بڑی محنت سے جماعت کا سرمایہ اور اس کی بنیاد بنا تھی۔ مرحوم کا خیال تھا کہ مراز ایجتیح کا مقابلہ مضبوط فنڈ کے بغیر نہیں کیا جا سکتا۔ یہ فنڈ اگر تحریک میں صرف ہو گیا، مرکزی اور ضلعی نظام تبلیغ کے سالانہ اخراجات کا کیا ہو گا؟ ملک بھر کے دفاتر اور ان کا انتظام درہم برہم ہو جائے گا۔ مولانا نے میری گزارشات اور دلائل غور سے سنے اور جواباً فرمایا کہ ”سیاسی اور دینی جماعتوں جو یہاں جمع ہوئی ہیں ان کے اپنے اپنے دستور اور منشور ہیں، انہوں نے جو فنڈ جمع کئے ہوئے ہیں وہ ان جماعتوں کے اپنے منشور اور مقاصد کے لئے ہیں، ان کے برعکس

ایسا اشارہ بھی حرام ہے جس سے کسی انسان کو رنج ہو، چہ جائید کلام۔ (حدیث بنوی ﷺ)

ہماری جماعت کا دستور منشور ہی تحفظ عقیدہ ختم نبوت ہے اور یہ تحریک عقیدہ ختم نبوت کے تحفظ کے لئے ہے، اب جو روپیہ لوگوں نے ہمیں راہ خدا اسی مقصد کے لئے دیا ہوا ہے، حق یہ ہے کہ اس پیسے کو اس تحریک پر خرچ ہونا چاہئے، دوسری کسی سیاسی یا مذہبی جماعت نے ختم نبوت کے لئے فنڈ فراہم نہیں کیا ہوا،“ مولانا کی اس وزنی اور معقول دلیل کا میرے پاس کوئی جواب نہ تھا، میں نے اتنا عرض کیا کہ حضرت! بات آپ نے ٹھیک فرمائی ہے، ایسا ہی کر لیا جائے، جیسا آپ فرماتے ہیں، لیکن مجلس کے نظم و نسق اور ضروری اخراجات کا کیا ہوگا؟ اور ابھی تو آپ مجلس کے لئے عظیم جامع مسجد اور دفتر بنانے کا بھی فرمائچے ہیں کہ وہ بھی نیا تعمیر ہونا چاہئے۔ حضرت مولانا کی آنکھوں میں ایک نورانی چمک پیدا ہوئی، مجھے شفقت سے ٹھکی دی اور فرمایا: مولانا! میرا ہاتھ اللہ کے خزانوں میں ہے، آپ اس روپے کو راہ خدا خرچ کر دیں، میرا اللہ مجھے آپ کی دینی ضرورتوں کے لئے پیسے بھیج گا، آپ ہرگز پریشان نہ ہوں اور کسی قسم کی فکر نہ کریں۔ ہم نے اُٹھ کر مجلس میں اعلان کر دیا کہ ملک بھر میں کوئی شخص مرکزی مجلس عمل اور مرکزی تحریک کے لئے چندہ نہیں کرے گا، مرکزی مجلس عمل اور مرکزی تحریک کے تمام اخراجات مجلس تحفظ ختم نبوت ادا کرے گی، البتہ مقامی مجالس اپنی جائز ضرورتوں کے لئے مقامی طور پر ذمہ دار ہوں گی اور وہ اس کے لئے انتظام کر لیں گی۔ مولانا کے حکم کے مطابق مولانا محمد شریف جالندھری اور سردار امیر عالم خان لغاری کے توسط سے جماعت کے بیت المال سے مرکزی تحریک ختم نبوت اور بمعہ ”ملت اسلامیہ کا موقف“ کی طباعت اور اشاعت پر اسی ہزار روپیہ خرچ ہوا، اس سلسلہ میں مولانا محمد شریف جالندھری کی خدمات سنہری حروف سے لکھی جائیں گی جو دون کو مختلف شہروں میں تنظیمی اجتماعات میں شریک ہوتے اور رات بھر بسوں میں سفر کر کے دوسری بجائی پہنچ جاتے۔

شیعہ رہنما سید مظفر علی شمسی نے مجھے ایک دفعہ بتایا کہ حضرت مولانا بنوریؒ کا مقام تو بہت بلند ہے، مولانا محمد شریف جالندھریؒ بھی قرون اویٰ کے مسلمان معلوم ہوتے ہیں، اس نے گزشتہ رات ہم سب کے لئے ہوائی جہاز کے سفر کا انتظام کیا، رات ۱۰ بجے مجھے ہمارے پورے قافلے کے لئے ہوائی جہاز کے ٹکٹ دیئے، تاکہ ہم لوگ راولپنڈی میں بلائی گئی ہنگامی میٹنگ میں پہنچ سکیں، لیکن جب ہم صح راولپنڈی ائیر پورٹ اترے تو مولانا خود ہمیں ائیر پورٹ پر لینے کے لئے بھی آئے ہوئے تھے۔ ہم جیران ہوئے کہ بھائی! درمیان میں کوئی جہاز تو تھا ہی نہیں، آپ کس فلاٹ کے ذریعے آگئے؟ حضرت مولانا نے اپنا گرد آؤد چہرہ رومال سے صاف کرتے ہوئے فرمایا: میں بس سے ابھی پنڈی پہنچا ہوں اور آپ کو لینے کے لئے حاضر ہو گیا ہوں، تاکہ آپ کو پنڈی اپنی رہائش گاہ تک پہنچنے میں کوئی تکلیف نہ ہو۔ تحریک میں اللہ تعالیٰ نے کامیابی بخشی۔ مجلس کا بیت المال خالی ہو چکا تھا۔ ہماری میٹنگ ہوئی،

جس انسان نے کسی ظالم کی مدد کی، اس نے گویا خود ہی غضب اللہ اپنے ذمہ لیا۔ (حدیث نبوی ﷺ)

ہم نے مجلس کے لئے فتح ختم ہو جانے پر تشویش کا اظہار کیا۔ حضرت مولانا نے فرمایا کہ اپنی آئیے۔ مولانا محمد شریف جالندھری کراچی تشریف لے گئے، مولانا مرحوم نے نہ صرف تحریک میں خرچ ہونے والے روپیہ کا انتظام کر دیا، بلکہ پچاس ہزار روپیہ مزید بھی عنایت فرمایا۔ سردار امیر عالم خان لغاری اور محمد شریف جالندھری کوتا کید کی کہ یہ روپیہ جماعت کے لفظ و نقش اور تبلیغ دین کے کام کو وسیع کرنے کے لئے اخلاق اور محنت سے خرچ کیا جائے۔ کچھ دنوں بعد حضرت مولانا نے فرمایا کہ ملتان میں مرکزی دفتر اور عظیم الشان مسجد کی تعمیر کے لئے اللہ نے ۳۲ لاکھ روپے کا انتظام فرمادیا ہے۔ حضرت مولانا نے فرمایا: یہ عمارت نقشہ کے مطابق کسی نیک اور دیانت دار ٹھیکہ دار سے بنوائی جائے، مولانا کے حکم کی تعییل ہوئی، اس بلڈنگ کا ٹھیکہ دینے کے لئے اخبارات میں ٹینڈر کال کئے گئے۔ ایک نیک سیرت چیف انجینئر جناب اختر قریشی کے مشوروں کے مطابق اس ساری بلڈنگ کا ٹھیکہ دیا گیا۔ ملتان کی اس عظیم بلڈنگ اور اسی طرح ربوہ کی جامع مسجد ختمِ نبوت کا نقشہ معہ مکمل تفصیلات کے کراچی کے مشہور اور معروف آرکیٹیکٹ جناب کریم حسین عامر نے فی سبیل اللہ نیک جذبے، بڑی محنت اور محبت سے تیار کرایا۔

حضرت مولانا نے اپنی حیات ہی میں دفتر مرکزیہ ملتان اور مسجد ختمِ نبوت کی تعمیر کا کام ایک کمیٹی کے سپرد کر دیا تھا، جس میں سردار امیر عالم خان لغاری، مولانا محمد شریف جالندھری اور کریم حسین عامر شامل تھے۔

اسلام آباد کا دفتر کراچیہ کا تھا، اُسے خرید لینے کا حکم دیا، وہ ایک عظیم الشان لاہوری قائم کی جائے اور مسجد کے ساتھ علوم دینیہ کا ایک عظیم الشان دارالعلوم بنایا جائے۔ مسجد، دفتر، لاہوری اور دارالعلوم کو آباد کیا جائے، اس مسجد کا بہت اور خوبصورت مینار ہو، تاکہ وہاں سے گزرنے والے مسلمانوں کو خوشی ہو اور انہیں ختمِ نبوت کے غداروں کی وجہ سے جو صدمہ پہنچا ہوا ہے، اس کی تلاشی ہو۔ اس کے علاوہ حضرت مولانا کا ارشاد تھا کہ اس مسجد، لاہوری اور دارالعلوم میں ایسا کام بھی کیا جائے کہ اسلام سے بھلک کر مرتباً ایت کی گود میں گئے ہوئے لوگ دوبارہ حضور ﷺ کے دامنِ رحمت میں واپس آ سکیں۔

آپؒ کے ارشاد کے مطابق ربوہ اور دریائے چناب کے درمیان بننے والی نئی کالونی میں ہم نے ۹ رکناں رقبہ حاصل کر لیا تھا۔ مسجد کے سنگ بنیاد کے لئے تیاریاں تھیں کہ حضرت مولانا کو اللہ کی طرف سے بلا و آگیا اور اب یہ ذمہ داری حضرت مولانا کے جانشین حضرت مولانا خان محمد صاحبؒ اور جماعت کے دوسرے خدام کے کاندھوں پر آگئی ہے۔

ربوہ کی اسکیم کو مکمل کرنے کے بعد حضرت مولانا کا ارادہ تھا کہ اسلام آباد میں ایک وسیع و عریض قطعہ زمین لیا جائے اور اس پر ملتان کے دفتر اور جامع مسجد سے بھی شاندار عمارت بنائی جائے اور اس دفتر میں گاہ ہے بگاہ ہے اندر وہن ملک اور یرومنی سفیروں اور نمائندگان کو دعوت دی جائی کرے اور حفاظتِ اسلام اور اشاعتِ اسلام کی تجویز یزیر غور لا کر انہیں عملی جامہ پہنانے کی فکر جائے، تاکہ یہ ملک

انسان کی دولت اور مرتبہ کی حرص دین میں فساد ہاتھے ہیں۔ (حدیث نبوی ﷺ)

اسلام کا گھوارہ بنے اور بیہاں کتاب اللہ اور سنت رسول اللہ ﷺ کی بادشاہت قائم ہوا اور اس کے لئے ہم لوگ بنیادی باصلاحیت رضا کار اور خادم ثابت ہوں۔ انہیں موجودہ حکومت نے اسلامی نظریاتی کونسل میں لے لیا تھا، ان کا نظریاتی کونسل میں آ جانا دوباتوں کی دلیل سمجھا گیا۔

..... یہ کہ وہ وقت آ گیا ہے کہ اب پاکستان میں اسلام کا عملی نفاذ ہو گا اور اس ملک میں گز شستہ تمیں سال سے مرزا یوں، کمیونسٹوں، دہریوں، زانیوں، شرایوں اور لیثروں نے جو گندگی پھیلا رکھی تھی، وہ اب ان شاء اللہ! صاف ہو کر رہے گی۔

۲..... حضرت مولانا کی موجودگی میں جو اسلامی نظام اور شرعی قوانین مرتب ہوں گے ان کی صحت اور کامیابی ہر قسم کے شک و شبہ سے بلند ہو گی، نظریاتی کونسل کے دوسرے اراکین بھی قابل اعتماد لوگ ہیں، لیکن حضرت مولانا کی ثابت اور وسعت نظر کا مقام بہت بلند تھا۔

بہر حال ان کا نظریاتی کونسل میں شامل ہونا اور جو بنیادی نقشہ وہ اس ملک کے نظام کے لئے لے کر گئے ہیں، وہ ایک نیک فال ہے۔ جس دل سوزی اور شفقت سے انہوں نے جزل محمد ضیاء الحق کو نصائح کیں اور اسلام کے نفاذ کی تائید کی یہ انہی کا مقام تھا۔ وہ اگرچہ حکم الہی کے تابع دنیا سے رخصت ہو گئے اور بنظر ظاہر ہمیں یقین چھوڑ گئے، لیکن یقین ہے کہ ان کی دعائیں ہمیشہ ہماری رہنمائی اور کامیابی کا باعث ثابت ہوتی رہیں گی۔

الف: ان کے علمی ورثہ کے ہزاروں لوگ امین اور وارث ہیں جو علوم دینیہ کی اشاعت اور تبلیغ اسلام کا کام کر رہے ہیں، مولانا کا علم ایک چراغ سے دوسرے چراغ کی مثال روشن سے روشن تر ہوتا رہے گا۔

ب: ان کا مدرسہ عربیہ نیوٹاؤن (حال جامعۃ العلوم الاسلامیۃ علامہ محمد یوسف بنوری ناؤن) ان کے خصوصی معتمد اور جانشین مولانا مفتی احمد الرحمن کے سپرد ہوا۔ مفتی صاحب کو مولانا کے صاحبزادے مولوی سید محمد بنوری، مولانا کے شاگرد رشید مولانا عبد الرزاق اسکندر صاحب اور مدرسہ کے تمام مدرسین اور علمائے کرام اور حضرت مولانا بنوریؒ کے دوسرے عزیزوں مولانا محمد حبیب اللہ مختار، مولانا محمد طاسین اور مولانا یوب جان بنوری کا ہر طرح کا تعاون حاصل رہے گا اور مولانا کا یہ صدقہ جاریہ تشگان علوم نبوت کے لئے تاقیامت پشمہ صافی ثابت ہو گا۔

۳..... مولانا کی عظیم امانت مجلس تحفظ ختم نبوت ملک کے ممتاز عالم دین اور خلقاہ سراجیہ کے سجادہ نشین حضرت مولانا خان محمدؒ کے سپرد ہے۔ جماعت کے تمام ساتھی مولانا محمد شریف جالندھری، مولانا محمد حیات فاتح قادریان، مولانا عبد الرحمن میانوی، تاج محمود، سردار امیر عالم خان لغاری، مولانا غلام محمد بہاول پوری، مولانا عبد الرحیم اشعر، مولانا منظور احمد شاہ، حاجی بلند اختر لاہور، حاجی سیف الرحمن

زیادہ گوئی سے بڑھ کر انسان کے لئے کوئی بری چیز نہیں۔ (حدیث نبوی ﷺ)

بہاولپوری، قاضی فیض احمد ٹوبہ ٹیک سنگھ، مولانا نور الحق نور پشاور، حاجی لاں حسین کراچی، میر شکل الرحمن، مولانا محمد رمضان راولپنڈی، مولانا محمد یوسف لدھیانوی، مولانا اللہ وسایا صاحب، مولانا قاضی اللہ یار، مولانا بشیر احمد، حاجی محمد اشرف، مولانا خدا بخش ربوہ اور جماعت کے سینکڑوں ہزاروں وفادار بہادر ایثار پیشہ کارکن اور رضا کار رائے کے ساتھ ہیں۔ یہ عہد کر چکے ہیں کہ وہ امیر شریعت حضرت سید عطاء اللہ شاہ بخاریؒ، خطیب پاکستان حضرت مولانا قاضی احسان احمد شجاع آبادیؒ، مجاہد ختم نبوت حضرت محمد علی جalandھریؒ، مولانا لاں حسین اخترؒ اور حضرت مولانا سید محمد یوسف بوریؒ کے اس عظیم مشن کو جاری رکھیں گے اور ان کی عظمتوں کے پرچم لہراتے رہیں گے۔

تدکرہ مجاہد ختم نبوت حضرت بوریؒ:

تحریک ختم نبوت ۱۹۷۲ء کے دوران مردانہ کے ایک عظیم اجتماع سے خطاب کرتے ہوئے فرمایا: ”میں نے آخری فیصلہ کیا ہوا ہے، اپنے سامان میں اپنے ساتھ کفن رکھا ہوا ہے یا تو قادیانیوں کو آئینی طور پر غیر مسلم اقلیت تسلیم کیا جائے گا یا ہم اپنی جان کا نذر انہیں کر دیں گے، اس کے علاوہ اور کوئی تیرسا راستہ نہیں ہے۔“

اسی تحریک میں جب اپنے قائم کردہ مدرسہ عربیہ اسلامیہ کراچی سے روانہ ہونے لگے تو حضرت مولانا مفتی ولی حسن ٹوکنیؒ کو بلا کر فرمایا کہ میں اپنے ساتھ کفن لئے جا رہا ہوں، پھر سامان سے کفن نکال کر دکھایا اور فرمایا: زندہ رہا تو واپس آ جاؤں گا، اگر شہید ہو گیا تو یہ مدرسہ تمہارے ہاتھ میں اللہ تعالیٰ کی امانت ہے، اس کی حفاظت کرنا۔

۱۹۷۳ء میں ”مجلس تحفظ ختم نبوت“ کی امارت کے لئے آپ کو منتخب کیا گیا، جانے والے جانتے ہیں کہ کتنی منتوں سما جتوں، کتنے استخاروں، دعاوں اور مشوروں کے بعد آپ نے یہ منصب قبول فرمایا۔ ابھی ”مجلس تحفظ ختم نبوت“ کی امارت قبول کئے آپ کو چند مہینے نہیں گزرے تھے کہ ربوہ اشیش کا سانحہ پیش آیا، جس کے نتیجے میں ملک گیر تحریک چل اور اس نے غیر معمولی شکل اختیار کر لی۔ اس کی قیادت کے لئے تمام جماعتوں پر مشتمل مجلس عمل تحفظ ختم نبوت تشکیل پائی تو باصرار اس کی صدارت کے لئے آپ کو منتخب کیا گیا۔ حضرت قدس سرہ نے اس تحریک کے دوران جس تدبیر و فراست جس اخلاص و لیہیت جس صبر و استقامت اور جس ایثار قربانی سے ملی قیادت کے فرائض انجام دیئے، وہ ہماری تاریخ کا ایک مستقل باب ہے۔ ان دونوں حضرت پرسوز و گداز کی جو کیفیت طاری رہتی تھی، وہ الفاظ کے جامہ شک میں نہیں سما سکتی، حق تعالیٰ نے آپ کے اسی سوز دروں کی لاج رکھی اور قادیانی نا سور کو جسد ملت سے کاٹ کر جدا کر دیا گیا۔